

میاں نعیم الرحمن طاہر

محمد اسحاق بھٹی

3، 4۔ اپریل 1955ء کو مرکزی جمیعت اہل حدیث کی دوسری سالانہ کانفرنس لاہل پور (موجودہ فیصل آباد) میں بے صدارت مولانا اسماعیل غزنوی منعقد ہوئی۔ انعقاد کانفرنس سے ایک روز قبل 2۔ اپریل کو عیدگاہ میں جہاں کانفرنس منعقد ہونا قرار پائی تھی، ایک صاحب کو دیکھا میانہ قد، سرفی مائل گندی رنگ، متناسب اعضاء، بیوں پر مسکراہٹ، نیکی اور شرافت چہرے پر عیاں، تراش خراش سے محفوظ سیاہ داڑھی، سر پر قرقاٹی نوپی۔ میاں والی اور سرگودھا کے انداز کی پیچھے سے کٹ والی شیر و انبی اور سفید لمحے کی شلوار پہنے ہوئے۔ زم الجہ اور میٹھا اسلوب کلام۔ اس وقت ان کا تعلق حاجی محمد اسحاق حنفی سے تھا اور انہی سے بات چیت کا سلسلہ جاری تھا۔ پہلا چلا کہ ان کا نام میاں فضل حق ہے اور حافظ آباد کے رہنے والے ہیں۔ یہ میاں صاحب سے میرا پہلا تعارف تھا۔

اسی کانفرنس کے موقع پر 4۔ اپریل کو جامعہ سلفیہ کی بنیاد رکھی اور جن حضرات نے جامعہ کی بنیادی اینٹ رکھی، وہ تھے میر حکیم نور الدین، صوفی عبداللہ اور میاں محمد باقر۔ حکیم صاحب کا تعلق سکونت فیصل آباد شہر سے تھا، صوفی صاحب کا اوڈاں والا ضلع فیصل آباد سے اور میاں صاحب کا اسی ضلع کے ایک گاؤں چک نمبر 427 گ ب جھوک دادو سے۔!!

پھر ایک وقت آیا کہ جن حضرات نے جامعہ سلفیہ کی سب سے زیادہ مالی مدد کی ان میں میاں فضل حق کا نام نمایاں تھا۔ ابتدا میں جامعہ سلفیہ کمیٹی کے دس ارکان تھے اور کمیٹی کے صدر مولانا سید محمد داؤد غزنوی تھے۔ باقی نورکن تھے مولانا محمد اسماعیل سلفی، مولانا محمد حنفی ندوی، میاں عبدالجید، مولانا عطاء اللہ حنفی بھوجیانی، مولانا محمد صدیق، مولانا عبداللہ احرار، میاں فضل حق، مولانا محمد اسحاق چیمہ اور حاجی محمد اسحاق حنفی۔ بعد ازاں 1961ء میں میاں فضل حق

کواس کمیٹی کے صدر بنا دیا گیا تھا۔ میاں صاحب نے جامعہ کی تعمیر و ترقی کے لیے بے خدمات سر انجام دیں۔ انہوں نے بہت اچھا کام یہ کیا کہ اس کی دیکھ بھال اور مالی امداد کے لیے ایک ٹرست قائم کر دیا، جس میں شہر کے اصحاب ثروت ارکان کو شامل کیا گیا۔ میاں صاحب اس ٹرست کے صدر تھے۔

میاں صاحب نے 12 جنوری 1996ء (20 شعبان 1416ھ) کو وفات پائی اور اپنے چیچھے زینہ اولادو بیٹے چھوڑے میاں عطاء الرحمن طارق اور میاں نعیم الرحمن طاہر۔

میاں صاحب کی وفات کے بعد میاں نعیم الرحمن طاہر کو جامعہ سلفیہ ٹرست کے صدر منتخب کیا گیا۔ ان دونوں بھائیوں نے جماعتی معاملات بالخصوص جامعہ سلفیہ کی ترقی میں بے حد دلچسپی کی۔ میاں نعیم الرحمن کے بارے میں تو کہنا چاہیے کہ انہوں نے اپنے آپ کو جامعہ کے لیے وقف کر دیا تھا اور وہ اس سلسلے میں باپ سے بھی آگے بڑھ گئے۔ کئی ایکڑ میں فیصل آباد میں خردی گئی اور اس کی جدید انداز کی تعمیر ہوئی۔ علاوہ ازیں جامعہ سلفیہ کی پرانی بلندگ منہدم کر کے نئی وسیع بلندگ تعمیر کی گئی۔ جامعہ کے احاطے میں مسجد بھی نئی بنائی گئی اور اسے وسیع بھی کیا گیا۔

میاں نعیم الرحمن کی ولادت 1960ء کے لگ بھگ ہوئی۔ 1968ء میں پرانگری پاس کر کے لاہور کے سنترل ماؤنٹ سکول داخلہ لیا اور میٹرک کا امتحان دیا۔ بعد ازاں ایف-سی کالج میں الیف اے کیا۔ پھر بی اے کا امتحان دے کر کاروبار میں مشغول ہو گئے۔

یہاں کی بھرپور جوانی کا زمانہ تھا۔ پورا قد، چڑھا بشرہ، گداز بدن، داڑھی مونچھ صاف، بہترین لباس اور شیریں کلام۔ اس کے بعد جیسے جیسے جامعہ اور جماعت سے قرب بڑھتا گیا چہرہ بالوں سے آشنا ہوتا گیا۔ پھر ایک وقت آیا کہ چہرے کے پورے رقبے پر داڑھی نے قبضہ کر لیا۔

پھر اللہ کا کرتا یہ ہوا کہ اس خوب رو اور باہم شخص کو بیماری نے اپنی گرفت میں لے لیا اور یہ گرفت روز بہ روز سخت ہوتی گئی۔ بہت علاج کرائے اور بڑے بڑے معالجوں سے

رابطہ قائم کیا۔ لیکن بیماری کی گرفت ڈھیلی نہ پڑی۔ اللہ نے اس شخص کو صبر و ضبط سے خوب نواز اتحا۔ جب بھی ملاقات ہوئی، اللہ کا شکر ادا کیا اور کسی قسم کے شکوہ و شکایت سے زبان آلوہ نہ ہوئی۔

پھر اس زندہ دل اور باہم خادم جماعت کو 27 فروری 2011ء کو سیالکوٹ میں جماعتی انتخابات کے موقع پر اس حالت میں دیکھا کہ وہیں چیز پر انھیں سُنج کے قریب لا یا گیا۔ وہ سر سید ہا کرتے تھے، لیکن سرفور ایک طرف کو جھک جاتا تھا۔ ایک منٹ کے لیے بھی اس میں قرار نہ تھا۔ چند منٹ وہ اسی طرح بیٹھے رہے۔ کوئی لفظ ان کی زبان سے نہیں نکلا۔ جو شخص انھیں لے کر آیا تھا، وہی وہیں چیز پر واپس لے گیا۔ یہ دردناک حالت دیکھ کر ان کی گزشتہ پوری زندگی کا سراپا سامنے آ گیا اور ان کی صحبت اور جوانی کا زمانہ آنکھوں میں گھونٹنے لگا۔

وہ اہل علم کے قدر داں تھے۔ جامعہ سلفیہ کی ترقی ان کا اصل مقصد حیات تھا، جامعہ کے اساتذہ اور طلباء نے انھیں ولی لگا دھا۔ اپنے گھر بیلو ملازموں سے بھی انھیں پیار تھا۔ وہ امارت کی نفاس میں زندگی بس رکرتے تھے، لیکن کمزور اور غریب کی مدد کو اپنے لیے ضروری قرار دیتے تھے۔

ان کی نزینہ اولاد ایک ہی بیٹا ہے، جس کا نام انھوں نے فضل حق ثانی رکھا ہے۔ بیٹے کے لیے ہمیشہ دعا کی درخواست کی اور اس تمنا کا اظہار کیا کہ خدمت دین و مسلک میں اللہ سے میاں فضل حق کے اوصاف عطا فرمائے۔

وہ اس دنیاۓ فانی سے رخصت ہو گئے۔ ہمیں یقین ہے بارگاہ الہی میں ان کی حنات کو اہمیت دی گئی ہوگی اور انھیں جنت میں داخل کر دیا گیا ہوگا۔

اللہ سے عاجز اندعا ہے کہ ان کا بیٹا اسم بالمشی یعنی فضل حق ثانی ثابت ہو اور اعمال خیر میں ہمیشہ باپ دادا کے نقش قدم پر چلتا رہے۔

